



ڈیجیٹل مسافروں کا ڈیکلیریشن

عمومی جائزہ

ہوائی جہاز کے ذریعے آسٹریلیا پہنچنے والے تمام مسافروں کو DPD مکمل کرنا چاہیے۔ آپ اپنی پرواز سے سات دن پہلے اپنا DPD پُر کرنا شروع کر سکتے ہیں، لیکن آپ کو اسے آسٹریلیا کے لیے روانہ ہونے سے پہلے جمع کرنا ہوگا۔ وہ مسافر جو روانہ ہونے سے پہلے اپنا DPD پُر نہیں کرتے ہیں، انہیں آسٹریلیا پہنچنے پر غیر ضروری تاخیر کا سامنا کرنا پڑ سکتا ہے۔

DPD کو پُر کرتے وقت آپ کو درج ذیل چیزیں کرنی ہوں گی:

- اپنے رابطے کی تفصیلات فراہم کریں، آسٹریلیا میں ایک رابطہ فون نمبر کے سمیت
- اپنی ویکسینیشن کے اسٹیٹس کے سلسلے میں ایک قانونی طور پر واجب التعمیل ڈیکلیریشن پُر کریں
- گزشتہ 14 دنوں میں اپنی سفری سرگزشت کے بارے میں ایک ڈیکلیریشن بنائیں
- ایک ڈیکلیریشن کریں کہ آپ اُن قرنطینہ اور ٹیسٹنگ کے تقاضوں اور عدم تعمیل کی صورت میں تعزیرات سے واقف ہیں جو آسٹریلیا آنے پر لاگو ہوتے ہیں اور اُس ریاست یا علاقے میں لاگو ہوتے ہیں جہاں آپ جہاز سے اُتریں گے۔

نوٹ: اپنا DPD مکمل کرنے سے پہلے، آسٹریلیا کے لیے دیگر تمام سفری تقاضے چیک کریں۔ سفر کرنے سے پہلے آپ کو جن دستاویزات کی ضرورت ہے اس کی ایک فہرست حاصل کرنے کے لیے [ویکسین شدہ مسافروں](#) اور [غیر ویکسین شدہ مسافروں](#) کے لیے معلومات ملاحظہ کریں۔

سزائیں اور نفاذ

DPD صحت کی اہم معلومات کی درخواست کرتا ہے۔ آپ کو اس بات کا ثبوت فراہم کرنا ہوگا کہ ہوائی جہاز میں سوار ہونے سے پہلے اہم معلومات مکمل کر دی گئی تھیں۔ یہ ایک قابل اطلاق تقاضہ ہے۔ جو شخص ان تقاضوں کی تعمیل کرنے میں ناکام رہتا ہے، اس پر 30 پینلٹی یونٹس (فی الحال AUD \$6660) کی دیوانی پینلٹی (جرمانہ) عائد کیا جا سکتا ہے۔ اس کا تذکرہ بائیو سیکیورٹی ایکٹ 2015 کے سیکشن 46 میں کیا گیا ہے۔

آسٹریلیائی حکومت کو غلط یا گمراہ کن معلومات دینا ایک سنگین جرم ہے۔ اگر جرم ثابت ہوتا ہے تو، اس کی زیادہ سے زیادہ سزا 12 ماہ قید ہے۔

پبلک ہیلتھ کے آرڈرز کی تعمیل کو نافذ کرنے کے لیے جملہ ریاستیں اور علاقے بھی اپنی سزائیں نافذ کر سکتے ہیں۔ اس میں COVID-19 کی ٹیسٹنگ اور خود ساختہ تنہائی یا قرنطینہ کے تقاضے شامل ہو سکتے ہیں۔ اگر آپ داخل ہونے کے بعد کے تقاضوں سمیت تعمیل نہیں کرتے ہیں، تو آپ کو سنگین سزاؤں کا سامنا کرنا پڑ سکتا ہے، جس میں جیل کا وقت یا بڑے جرمانے شامل ہیں۔ فوری اطلاع پر (اچانک) جملہ تقاضے تبدیل ہو سکتے ہیں۔ مزید معلومات کے لئے ملاحظہ کریں [ریاستی اور علاقائی آمد کے تقاضے](#)۔

درج ذیل صورتوں میں آسٹریلیا پہنچنے والے ویزا حاملین کا ویزا منسوخ کیا جا سکتا ہے اور انہیں حراست میں لیا جا سکتا ہے اور ہٹایا جا سکتا ہے:

- اگر وہ آسٹریلیا کی سرحد میں داخلے کے تقاضوں کے مطابق بین الاقوامی سفری مقاصد کے لیے مکمل طور پر ویکسین شدہ نہیں ہیں؛ یا
- اگر وہ COVID-19 ویکسین کے لیے آسٹریلیائی حکومت کی جانب سے بیان کردہ کسی طبی ممانعت کا شکار نہیں ہیں؛ یا
- اگر وہ مستثنیٰ زمرے میں نہیں آتے ہیں یا وہ کسی سفری استثنیٰ کے حامل نہیں ہیں۔

اپنا ڈیکلیریشن مکمل کریں

مفت موبائل آسٹریلیا ڈیجیٹل مسافروں کا ڈیکلیریشن ایپ کو [App Store \(Apple\)](#) یا [Google Play store \(Android\)](#) سے ڈاؤن لوڈ کر کے اسے استعمال کریں۔

اگر آپ موبائل ایپ استعمال نہیں کر سکتے ہیں، تو آپ اپنا DPD [آن لائن فارم کے ذریعہ](#) DPD جمع کر سکتے ہیں۔

آپ کو ایک اکاؤنٹ بنانا ہوگا، جس کی مدد سے آپ ایک ہی جگہ پر اپنے موجودہ اور آئندہ کا ڈیکلیریشن مینیج کر سکیں گے۔

اپنا ڈیکلیریشن شروع کرنا

آپ کو DPD کے لیے کسی قسم کی ادائیگی کرنے کی ضرورت نہیں ہے۔ یہ مفت ہے۔

اپنے ڈیکلیریشن کو شروع کرنے سے پہلے، آپ کے پاس درج ذیل معلومات تیار ہونی چاہئیں:

- پرواز کا نمبر
- درست پاسپورٹ
- سفری سرگزشت (پرواز سے 14 دن پہلے کی)
- منزل مقصود اور قرنطینہ کے انتظامات (اگر ضرورت ہو)
- COVID-19 ویکسینیشن کا ریکارڈ یا اس بات کا قابل قبول ثبوت کہ طبی وجوہات کی بناء پر آپ کو ویکسین نہیں لگائی جا سکتی۔

ہر مسافر کے لیے DPD کو مکمل کرنا ضروری ہے۔ تاہم، 16 سال سے کم عمر کے کسی بھی بچے کے لیے اس کے والدین یا سرپرستوں کو ڈیکلیریشن مکمل پُر کرنا چاہیے۔ 16 سال یا اس سے زیادہ کی عمر والے ہر شخص کو اپنا ڈیکلیریشن خود مکمل پُر کرنا چاہیے۔

آپ کو آسٹریلیا کے لیے روانہ ہونے سے پہلے اپنا DPD پُر کرنا چاہیے۔

آپ کے ڈیجیٹل مسافروں کا ڈیکلیریشن کا نتیجہ

ایک مکمل شدہ DPD آسٹریلیا میں آپ کے داخلے کی ضمانت نہیں دیتا ہے۔

DPD جمع کرانے کے بعد، آپ کو ایک خلاصے والی اسکرین نظر آئے گی جو آپ کو اپنی پرواز میں سوار ہونے سے پہلے ایئر لائن کے عملے کو دکھانی ہوگی (یا تو الیکٹرانک طور پر یا پرنٹ شدہ)۔ آسٹریلیا میں داخل ہونے پر آپ کو یہ بھی دکھانا ہوگا۔

جب آپ اپنی پرواز کے لیے چیک ان کریں گے تو ایئر لائن کا عملہ آپ کی صحت کی حالت کا جائزہ لے گا۔ آپ کا DPD آپ کی صحت کی حالت کو درج ذیل میں سے ایک دکھائے گا:

- **مکمل:** آپ نے اپنے ڈیکلیریشن میں جو معلومات درج کی ہیں ان سے ظاہر ہوتا ہے کہ آپ سوار ہونے کے لیے COVID-19 صحت کے تقاضوں پر پورا اترتے ہیں۔ تاہم پھر بھی آپ کو چیک ان پر اپنی دستاویزات دکھانے ہوں گے۔ آپ کی ایئر لائن حتمی فیصلہ کرے گی کہ آپ کو اپنی پرواز میں سوار ہونے دینا ہے یا نہیں۔
 - **نامکمل:** آپ نے اپنی صحت کی معلومات جمع نہیں کرائی ہیں۔ ڈیجیٹل مسافروں کا ڈیکلیریشن صحت کی اہم معلومات کی درخواست کرتا ہے۔ سوار ہونے سے پہلے آپ کو اس بات کا ثبوت فراہم کرنا ہوگا کہ آپ نے اہم معلومات فراہم کر دی ہیں۔
 - **چیک ان پر تصدیق درکار ہے:** اس کا یہ مطلب ہے کہ شاید آپ آسٹریلیا کا سفر کرنے کے تقاضوں پر پورا نہیں اترتے ہیں۔ آپ کو چیک ان کے وقت تصدیق کرنی ہوگی۔ آپ کی ایئر لائن فیصلہ کرے گی کہ آیا آپ سفر کر سکتے ہیں یا نہیں۔ اگر ایئر لائن آپ کو آسٹریلیا کا سفر کرنے کی اجازت دیتی ہے تو، آپ کو آمد کے وقت قرنطینہ کرنا پڑ سکتا ہے۔ اپنا DPD شروع کرنے سے پہلے آپ کو **محکمہ صحت کی ویب سائٹ** چیک کرنی چاہیے۔ اس میں صحت سے متعلق اُن اہم اصولوں کی تفصیلات موجود ہیں جن پر عمل کرنا آسٹریلیا آنے وقت مسافروں کے لیے ضروری ہے۔
- تمام مسافروں کو اُن تمام ریاستوں اور علاقوں کے انتظامات کو چیک کر لینا چاہیے جہاں آپ سفر کریں گے یا جہاں سے آپ ٹرانزٹ کریں گے۔ آسٹریلیا کی ہر ریاست اور علاقے میں مختلف تقاضے ہیں۔ مزید معلومات کے لئے ملاحظہ کریں **ریاستی اور علاقائی آمد کے تقاضے**۔

معاونت

اگر آپ کو اپنا DPD مکمل کرنے میں مدد کی ضرورت ہے تو ملاحظہ کریں **اکثر پوچھے گئے سوالات**۔